

केन्द्रीय मंत्री ने कहा, डेयरी से उत्पादित वस्तुएं बिहार, यूपी के अलावा नेपाल में भी मिलेंगी सुविधा

मदर डेयरी से सुधरेगी किसानों की हालत

कोटवा | निज संवाददाता

आज से ठीक सौ वर्ष पूर्व चंपारण के किसानों की स्थिति सुधारने के लिये महात्मा गांधी चंपारण की यात्रा पर आये थे। सौ वर्ष बाद चंपारण के किसानों की हालत सुधारने की पहल केंद्रीय मंत्री द्वारा की जा रही है। मदर डेयरी खुलने से किसानों के चेहरे पर मुस्कान आयेगी एवं आमदनी दुगुनी होगी। उक्त बातें बिहार सरकार के पर्यटन मंत्री प्रमोद कुमार ने मदर डेरी के शिलान्यास के मौके पर कही।

उन्होंने कहा कि मदर डेरी खुलने से यह इलाका एक नये मोतिहारी शहर के रूप में विकसित होगा साथ ही दूध मिल्क हब बनेगा। इस डेयरी से उत्पादित वस्तुएं बिहार, यूपी के अलावा नेपाल में भी मिलेंगी। अब राज्य की राजधानी भी मठबनवारी की मदर डेरी के सामान से गुलजार होगा। वहीं, विधायक सचिन्द्र प्रसाद सिंह ने कहा कि उक्त डेयरी प्लांट से सैकड़ों लोगों को रोजगार के साथ पशुपालक किसानों की जेब भी भरेगी। मौके पर प्रदेश किसान प्रकोष्ठ अध्यक्ष अखिलेश सिंह, जिला परिषद अध्यक्ष मंजू देवी, उपाध्यक्ष कमलेश्वर सिंह, कोऑपरेटिव के चैयरमैन दिलीप यादव, उपाध्यक्ष अरुण सिंह, रामशरण यादव, प्रमुख सनीला देवी, प्रखंड मुखिया संघ के अध्यक्ष जितेंद्र यादव,

बोले मंत्री

- नेपाल तक जायेगी मदर डेयरी की उत्पादित वस्तुएं
- मदर डेरी के संयंत्र के शिलान्यास के मौके पर पर्यटन मंत्री ने कहा

भूमिदाता किसानों को किया गया सम्मानित

कोटवा। दूध प्रोसेसिंग एवं पैकेजिंग संयंत्र के शिलान्यास के मौके पर अतिथियों द्वारा भूमिदाता किसानों का आभार व्यक्त करते हुए सम्मानित किया गया। भूमिदाता किसान पूर्व मुखिया चांद खान, रामबहादुर सिंह, केशव बिहारी सिंह उर्फ भिखारी सिंह, राजकिशोर सिंह, विन्देश्वरी सिंह, राजेंद्र सिंह, राजेश्वर सिंह, रामाचार सिंह, रामएकबाल सिंह, वृजकिशोर सिंह, रामकिशोर सिंह, रामबाबू सिंह, जटाशंकर सिंह, संजय सिंह को सम्मानित किया गया। सभी अतिथियों एवं अन्य लोगों द्वारा भूमिदाता किसान की प्रशंसा की गयी। (नि.सं.)

जटाशंकर सिंह, प्रखंड अध्यक्ष राजेश्वर यादव, अमित कुमार, जदयू के पूर्व जिलाध्यक्ष प्रो. दिनेश चंद्र प्रसाद और रंजन भारती सहित बड़ी संख्या में जनप्रतिनिधि व डेयरी के अधिकारी शामिल थे।



कार्यक्रम का उद्घाटन करते केंद्रीय कृषि मंत्री, सूबे के पर्यटन मंत्री, मदर डेरी के प्रबंध निदेशक व विधायक, पापंद।

मदर डेयरी संयंत्र से चार जिलों को लाभ

कोटवा | निज संवाददाता

कोटवा के मठबनवारी में मदर डेयरी प्रोसेसिंग प्लांट के शिलान्यास के मौके पर कंपनी के प्रबंध निदेशक संजीव खन्ना ने बताया कि वर्ष के अंत तक प्लांट को चालू कर दिया जायेगा। इससे चंपारण के अलावा गोपालगंज एवं सिवान के किसानों को सीधा लाभ मिलेगा।

एक तरह से इस इलाके में श्वेत

क्रांति की शुरुआत होगी। अभी बापू धाम दुग्ध उत्पादक समिति के सहयोग से मदर डेयरी 30 हजार लीटर दूध प्रतिदिन संकलन कर दिल्ली भेज रही है। दूध मुहैया कराने वाले किसानों को 10 दिन के अंतराल पर सीधे उनके बैंक खाते में रुपये भेजे जा रहे हैं। 12 गांवों में दूध को टंडा रखने की बल्क मिल्क कूलर मशीन लगायी गयी है, जिसे बढ़ा कर 30 किया जायेगा।

उन्होंने बताया कि प्रोसेसिंग एवं

पैकेजिंग प्लांट शुरू हो जाने पर एक लाख लीटर तक दूध संकलित किया जायेगा। शुरुआती दिनों में 20 हजार लीटर दूध की पैकिंग की जायेगी, जिसको बाद में बढ़ाने की योजना है। दूध की उपलब्धता के अनुसार पनीर, लस्सी, दही, आइसक्रीम आदि बनाने की भी योजना पर काम किया जा रहा है। प्लांट शुरू हो जाने पर चार जिले के ग्रामीण विकास में बहुत बड़ी मदद मिलेगी।